

28 ta' Gunju, 1954.

Imballef :

L-Onor. Dr. A. Magri, B.Litt., LL.D.

**Pawlina Zammit pr. et ne. versus Gerald Zammit  
Alimenti — Gudikat — "Bis in Idem" — Mara.**

Għalkemm il-"bis in idem" mhix waħda minn dawq l-eċċezzjonijiet li l-Qorti tista' tissolleva "ex officio", il-Qorti, però, għandha d-dmir li teżamina jekk hemmx jew le gudikat fil-każ li dana anki bis jissewma fil-każ; avvolja ma tkunx qiet mogħtija formalment l-eċċezzjoni relattiva.

Huwa varx li sentenza alimentari lista' tigi varjata minhabba tibdil fil-mezz ta' l'alimentant jew fil-bżonnijiet ta' l'alimentand; imma, sakemm ma jigiz konstatat dan il-tibdil per mezz ta' sentenza oħra, ir-rata alimentarja għa stabbilita għandha tibqa' inalterata.

Għaldaqstant, il-mara li tkun otteniet b'sentenza l-kundanna tar-ragge' biex ihallsha pensjoni alimentarja, ma tistax wara titlob pensjoni alimentarja "sic et simpliciter", imma tista' titlob biss it-tibdil tar-rata tal-pensjoni ulimentarja. U dan minhabba l-gudikat pre-eżistenti

Il-Qorti — Rat. ir-rikors ta l-insemmija Pauline mart Gerard Zammit, għan-nom tagħha u bħala kuratriċi "ad litem" ta' uliedha minore Ronald u Rose ahwa Zamit, fejn tal-

bet li l-imsemmi Gerald Zamit jiġi kundannat iħallas retta alimentarja għaliha u għal-minuri uliedha

Rat ix-xhieda tar-rikorrenti quddiem l-Avukat tal-Fqar (fol. 8), mnejn jirriżulta li b'sentenza ta' din il-Qorti tal-15 ta' Diċembru 1951 hija qalet li kienet rebħet lil żewġha £1. 18. 6 fil-gimgha bhala alimenti;

*Omissis*;

lkkunsidrat;

Illi, għalkemm il-"bis in idem" mhix waħda minn dawk l-eċċezzjonijiet li l-Qorti tista' tissorleva "ex officio", il-Qorti però għandha d-dmir li teżamina jekk hemmx jew le għudikat fil-każ li dana anki biss jissemma fil-kawża, anki jekk ma ti-gix mogħtija formalment l-eċċezzjoni relativa (Kollez. XXIX-II-1120);

Illi mix-xhieda ta' l-attriċi fol. 8 jirriżulta li fil-15 ta' Diċembru 1951, il-konvenut gie minn dina l-Qorti kundannat iħallas lill-attriċi pensjoni alimentarja. Il-Qorti eżaminat l-atti ta' dik il-kawża, mnejn jidher li l-attriċi, fl-interess tagħha u ta' l-imsemmija żewġ uliedha, gie awtorizzata teżegwixxi sentenza oħra alimentari mogħtija mill-istess Qorti fil-21 ta' Gunju 1943. li kienet ikkundannat lill-konvenut iġhaddi lill-imsemmija wliedu pensjoni ta' 3s. 6d. fil-gimgha, u dana peress li, kif irriżulta f'dik il-kawża, l-attriċi ġa kellha favur tagħha pensjoni ta' 14s. fil-gimgha minn żewġha in forza ta' sentenza mogħtija minn dina l-Qorti fl-10 ta' Mejju 1943;

Illi huwa veru li s-sentenzi alimentari jistgħu jiġu varjati minħabba t-tibdil tal-mezzi fl-alimentant jew tal-bżonnijie fl-alimentand; iżda sakemm ma jiġix konstatat dan it-tibdil per mezz ta' sentenza oħra, ir-rata alimentari ġa stabilita għandha tibqa' inalterata;

Illi l-attriċi proprio et nomine f'dina l-kawża qiegħda titlob, mhux it-tibdil fil-pensjoni alimentari, iżda pensjoni alimentari "sic et simpliciter" — haġa din li ma tistax tagħmel minħabba l-għudikat pre-eżistenti;

Illi, kif huwa propost il-gudizzju, ma jistax ikun applikat l-art. 4 tal-Kap. 76 tal-Ligijiet ta' Malta;

Għal dawn ir-raġunijiet:

Tiddikjara li għad-domanda ta' l-attriċi hija **ostativa r-res judicata** kif fuq, u konsegwentement tirrespingi l-**istess domanda**; bl-ispejjeż.

---